

پنجاب مالیات {فنانس} ایکٹ، 2007

(IV بابت 2007)

مندرجات

- 1- مختصر عنوان اور آغازِ نفاذ
- 2- اسٹامپ ایکٹ، 1899 میں ترمیم
- 3- ایکٹ XXXIV بابت 1964 میں ترمیم

¹ پنجاب مالیات {فنانس} ایکٹ، 2007

(IV بابت 2007)

[30 جون، 2007]

اسٹامپ ایکٹ، 1899 اور پنجاب مالیات ایکٹ، 1964 میں ترمیم کے لیے ایکٹ۔

تمہید - جب کہ یہ ضروری ہے کہ اسٹامپ ایکٹ، 1899 اور پنجاب مالیات ایکٹ، 1964 میں ترمیم کی جائے؛ اس {ایکٹ} کے ذریعے اسے یوں وضع کیا جاتا ہے:-

1- مختصر عنوان، دائرہ کار اور آغازِ نفاذ - (1) اس ایکٹ کا حوالہ بطور پنجاب مالیات ایکٹ، 2007 دیا جائے گا۔

(2) اس کا دائرہ کار پورا پنجاب ہے۔

(3) اس کا نفاذ یکم جولائی، 2007 کو ہو گا۔

2- اسٹامپ ایکٹ، 1899 (II بابت 1899) میں ترمیم - اسٹامپ ایکٹ، 1899 (II بابت 1899) کے شیڈول I میں -

(1) آرٹیکل 27 میں عنوان "باقاعدہ اسٹامپ ڈیوٹی" کے تحت الفاظ "سالانہ" کو حذف کیا جائے گا؛ اور

(2) آرٹیکل 49 کی شق (بی) میں عنوان "باقاعدہ اسٹامپ ڈیوٹی" کے تحت لفظ "واجب الادا" کے بعد الفاظ "زیادہ سے زیادہ ایک لاکھ روپے سے مشروط" کو شامل کیا جائے گا۔

3- ایکٹ XXXIV بابت 1964 میں ترمیم - پنجاب مالیات ایکٹ، 1964 (XXXIV بابت 1964) کے پانچویں شیڈول کو درج ذیل سے بدل دیا جائے گا:-

"پانچواں شیڈول"

(دیکھیے پنجاب مالیات ایکٹ، 1964 کا سیکشن 13)

¹ یہ ایکٹ 25 جون، 2007 کو پنجاب اسمبلی سے پاس ہوا؛ 28 جون، 2007 کو گورنر پنجاب نے اسے منظور کیا؛ اور، یہ مورخہ 30 جون، 2007 کو پنجاب گزٹ (غیر معمولی) میں، صفحات 5665 تا 5666 پر شائع ہوا۔

1- جب بجلی، لائسنس یافتہ شخص کی جانب سے مندرجہ ذیل بجلی کے نرخ ناموں کے مطابق شمار کیے گئے بجلی متغیر چارجز یا سپلائی میں سے کسی زمرے کے صارفین کو فراہم کی گئی ہو: چارجز کی رقم پر محصول بجلی:

(اے) گھریلو؛ 1.5 فی صد

(بی) کمرشل؛ 1.5 فی صد

(سی) صنعتی کاروبار؛ 1.0 فی صد

(ڈی) آب پاشی کے ٹیوب ویل اور زرعی مشینری؛ اور 1.0 فی صد

(ای) احاطے جہاں بجلی لائسنس یافتہ شخص کی جانب سے بغیر میٹر کے فراہم کی گئی ہو۔ 1.5 فی صد

2- جب بجلی، لائسنس یافتہ شخص کی جانب سے مندرجہ ذیل میں فی یونٹ بجلی پر محصول سے کسی زمرے کے صارفین کو فراہم کی گئی ہو:

(i) گھریلو؛ اور 5.5 پیسے۔

(ii) صنعتی کاروبار۔ 1.5 پیسے۔

وضاحت I- "نرخ نامہ بجلی" سے مراد لائسنس یافتہ شخص کے لیے برقی توانائی کی پیداوار، ترسیل اور تقسیم کی باضابطگی ایکٹ، 1997 کے سیکشن 31(4) کے تحت وضع کردہ اور وفاقی حکومت کی جانب سے نوٹیفائی کیے گئے نرخ ناموں کا شیڈول ہے۔

وضاحت II- شرح فروخت فی کلو واٹ آور بطور واحد شرح یا بطور صارف کی جانب سے صرف کیے گئے اصل یونٹوں پر قابل اطلاق دو جزوی نرخ کا حصہ، سپلائی چارجز اور متغیر چارجز ہیں۔

وضاحت III- احاطے جو فیکٹریز ایکٹ، 1934 کے سیکشن 2 کے مفہوم میں مکمل طور پر یا خصوصاً تیاری کے مراحل سرانجام دینے کے لیے استعمال کیے جاتے ہیں، صنعتی ادارہ کے لیے استعمال ہونے والے متصور ہوں گے۔